

DEĊIŻJONI TAL-KUNSILL (UE) 2019/2229**tad-19 ta' Diċembru 2019****li tawtorizza l-ftuħ ta' negozjati mar-Repubblika tal-Belarusjsja għal ftehim dwar Kooperazzjoni Doganali u Assistenza Amministrattiva Reċiproka**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(3) u l-ewwel subparagrafu tal-Artikolu 2017(4), flimkien mal-Artikolu 218(3) u (4) tiegħu,

Wara li kkunsidra r-rakkomandazzjoni mill-Kummissjoni Ewropea,

Billi l-Kummissjoni jenhtieg li tkun awtorizzata tiftaħ negozjati mar-Repubblika tal-Belarusjsja bil-hsieb ta' ftehim dwar Kooperazzjoni Doganali u Assistenza Amministrattiva Reċiproka,

ADOTTA DIN ID-DEĊIŻJONI:

Artikolu 1

Il-Kummissjoni hija b'dan awtorizzata li tiftaħ negozjati, fisem l-Unjoni Ewropea, mar-Repubblika tal-Belarusjsja għal ftehim dwar il-Kooperazzjoni Doganali u l-Assistenza Amministrattiva Reċiproka.

Artikolu 2

In-negozjati għandhom jitmexxew abbażi tad-direttivi ta' negozjar tal-Kunsill stabbiliti fl-addendum għal din id-Deċiżjoni..

Artikolu 3

Il-negozjati għandhom jitmexxew f'konsultazzjoni mal-Grupp ta' Hidma dwar l-Unjoni Doganali.

Artikolu 4

Din id-Deċiżjoni hija indirizzata lill-Kummissjoni.

Magħmul fi Brussell, id-19 ta' Diċembru 2019.

*Għall-Kunsill**Il-President*

K. MIKKONEN

ANNEX

**DEĊIŻJONI TAL-KUNSILL LI TAWTORIZZA LILL-KUMMISSJONI EWROPEA TIFTAĦ IN-NEGOZJATI DWAR
FTEHIM TA' KOOPERAZZJONI DOGANALI U ASSISTENZA AMMINISTRATTIVA REĊIPROKA (CCMAA)
MAR-REPUBBLIKA TAL-BELARUSSJA**

1. Natura tal-Ftehim previst

Il-kamp ta' applikazzjoni tal-Ftehim previst ser ikun limitat għal kwistjonijiet ta' kompetenza tal-Unjoni. L-oġettiv ġenerali tal-Ftehim previst ser ikun li jiżviluppa u jintensifika l-kooperazzjoni u l-assistenza amministrattiva reċiproka fi kwistjonijiet doganali mar-Repubblika tal-Belarussja; b'mod partikolari, li jistabbilixxi l-bażi ġuridika għal qafas ta' kooperazzjoni doganali li għandu l-għan li jiżgura l-katina tal-provvista u jiffaċilita l-kummerċ leġittimu, filwaqt li jiżgura kontrolli doganali effettivi, kif ukoll jipproteġi l-interessi finanzjarji tal-Unjoni Ewropea billi jippermetti l-iskambju ta' informazzjoni biex tiġi żgurata l-applikazzjoni adatta tal-leġislazzjoni doganali. Il-Ftehim previst ser jiġi konkluż għal perijodu ta' żmien bla limitu.

2. Kontenut tal-Ftehim previst

Il-Ftehim previst ser ikopri d-dispożizzjonijiet kollha adottati mill-Unjoni Ewropea, u mir-Repubblika tal-Belarussja, imsejha wkoll bħala l-Partijiet Kontraenti, fil-leġislazzjonijiet doganali rispettivi tagħhom li jirregolaw l-importazzjoni, l-esportazzjoni u t-tranzitu ta' merkanzija u t-tqeghid tagħhom taht kwalunkwe proċedura doganali oħra. L-ebda qasam li huwa soġġett għall-ġurisdizzjoni tal-Unjoni u li fih il-kooperazzjoni doganali jew l-assistenza amministrattiva reċiproka tkun adatta mhuwa eskluż fil-prinċipju.

Il-Ftehim previst għandu għalhekk ikopri elementi bħal:

- (1) Il-kooperazzjoni dwar it-titjib tal-leġislazzjoni doganali, l-armonizzazzjoni u s-simplifikazzjoni tal-proċeduri doganali;
- (2) L-istabbiliment ta' sistemi doganali moderni, inkluż teknoloġiji moderni ta' żdoganar tal-merkanzija, dispożizzjonijiet għall-operaturi ekonomiċi awtorizzati, analiżi u kontrolli awtomatizzati bbażati fuq ir-riskju, proċeduri simplifikati għar-rilaxx tal-merkanzija, awditu ta' wara r-rilaxx u dispożizzjonijiet għas-shubijiet bejn id-dwana u n-negozji;
- (3) Il-faċilitazzjoni u l-kontroll effettiv ta' operazzjonijiet ta' trasbord u movimenti ta' tranzitu mit-territorji rispettivi; il-kooperazzjoni u l-koordinazzjoni bejn l-awtoritajiet u l-aġenziji kkonċernati kollha fit-territorji rispettivi tagħhom biex jiġi ffaċilitat it-traffiku fi tranzitu; it-tweġiq, fejn rilevanti u adatt, ta' possibiltajiet għal kompatibbiltajiet tas-sistemi ta' tranzitu doganali rispettivi;
- (4) Etika professjonali;
- (5) L-iskambju, fejn adatt u skont modalitajiet li għad għandhom jiġu definiti, informazzjoni u data rilevanti filwaqt li jiġu rispettati r-regoli dwar il-kunfidenzjalità ta' data sensittiva u dwar il-protezzjoni tad-data personali tal-Partijiet Kontraenti;
- (6) Il-koordinazzjoni ta' azzjonijiet doganali bejn l-awtoritajiet doganali tal-Partijiet Kontraenti.
- (7) Ir-rikonoxximent reċiproku ta' programmi ta' operaturi ekonomiċi awtorizzati u kontrolli doganali inkluż miżuri ta' faċilitazzjoni tal-kummerċ ekwivalenti, fejn rilevanti u adatt u skont modalitajiet li għad għandhom jiġu definiti.
- (8) Valutazzjoni doganali
- (9) Assistenza amministrattiva reċiproka.

3. Dispożizzjonijiet oħra

Ir-regoli applikabbli għall-kunfidenzjalità, il-protezzjoni tad-data u l-użu ta' informazzjoni ser jiġu definiti f'konformità mal-leġislazzjoni rilevanti tal-UE.

Il-Ftehim previst ser ikun fih il-klawsoli tas-soltu li jikkonċernaw l-applikazzjoni territorjali, id-dhul fis-seħh, it-tul ta' żmien u l-avviż meħtieġ għal denunzja.

4. Kumitat Kongunt għall-Kooperazzjoni Doganali

Il-Ftehim previst ser jipprevedi Kumitat Kongunt għall-Kooperazzjoni Doganali, li ser jiżgura l-funzjonament tajjeb tal-Ftehim previst; huwa jista' jiehu deċiżjonijiet u miżuri oħra meħtieġa biex jiġu implimentati l-oġettivi tal-Ftehim.

F'konformità mal-Artikolu 17 TUE, l-Unjoni ser tkun irrappreżentata fil-Kumitat Kongunt għall-Kooperazzjoni Doganali mill-Kummissjoni, assistita minn rappreżentanti tal-Istati Membri.

Grupp ta' Hidma jista' jiġi stabbilit biex jeżamina u jagħmel rakkomandazzjonijiet lill-Kumitat Kongunt għall-Kooperazzjoni Doganali dwar kwistjonijiet tekniċi relatati mal-implimentazzjoni tal-Ftehim previst.

Il-Grupp ta' Hidma ser jikkonsisti minn esperti miż-żewġ Partijiet Kontraenti.

Huwa ser jirrapporta lill-Kumitat Kongunt għall-Kooperazzjoni Doganali, li ser jiehu d-deċiżjonijiet adatti permezz ta' kunsens reċiproku.

5. **Negozjar**

Il-Kummissjoni għandha tirrapporta lill-Kunsill dwar l-eżitu tan-negozjati u, fejn adatt, dwar kwalunkwe problema li tista' tinqala' matul in-negozjati.
